

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

وزیر زراعت پنجاب ملک نعمان احمد لنگڑیال کی زراعت ہاؤس لاہور میں رمضان پلان 2019 کے جائزہ

اجلاس کی صدارت، سیکرٹری زراعت پنجاب واصف خورشید بھی موجود

رمضان المبارک کے بابرکت موقع پر محکمہ زراعت کی قائم کردہ فیئر پرائس شاپس پر کنٹرول ریٹ اشیائے

ضروریہ کی فراہمی یقینی بنائی جائے گی، وزیر زراعت پنجاب ملک نعمان احمد لنگڑیال

لاہور: 18 اپریل 2019 () محکمہ زراعت پنجاب عوام کی سہولت اور خدمت کے لئے صوبہ بھر میں رمضان المبارک کے موقع پر 307 فیئر پرائس شاپس قائم کر رہا ہے اور اس بابرکت مہینے میں قائم کردہ ان فیئر پرائس شاپس پر کنٹرول ریٹ اشیائے ضروریہ کی دستیابی کو یقینی بنایا جائے گا اور اس ضمن میں کوئی کوتاہی برداشت نہیں کی جائے گی یہ بات وزیر زراعت پنجاب ملک نعمان احمد لنگڑیال نے آج زراعت ہاؤس لاہور میں رمضان پلان 2019 کو حتمی شکل دینے کیلئے منعقدہ جائزہ اجلاس کی صدارت کرتے ہوئے کہی۔ اجلاس میں سیکرٹری زراعت پنجاب واصف خورشید، پارلیمانی سیکرٹری زراعت لالہ طاہر رندھاوا، اسپیشل سیکرٹری زراعت (مارکیٹنگ) پنجاب احسان بھٹہ سمیت صوبہ بھر کے سیکرٹری مارکیٹ کمیٹی نے شرکت کی۔ اس موقع پر ڈائریکٹر پیام محمد اجمل نے وزیر زراعت پنجاب کو بریفنگ دیتے ہوئے بتایا کہ محکمہ زراعت 17 اشیائے خورد و نوش میں سے 11 اشیائے ضروریہ جن میں آلو، پیاز، مٹاٹر، بھنڈی، کدو، کرلیا، مسور، ماش، سفید چنا اور چاول کی دستیابی ہول سیل ریٹ پر جب کہ بقایا 6 اشیائے خورد و نوش کی اشیاء جن میں دال چنا، سیب، کھجور، کیلا، بیسن اور لیموں شامل ہیں وہ 20 روپے فی کلوگرام کی سبسڈی پر دستیابی یقینی بنائے گا۔ اس ضمن میں کیبنٹ کمیٹی نے 32 کروڑ روپے کی خطیر رقم سبسڈی کی مدد میں ان اشیائے خورد و نوش کی بلا تعطل ترسیل کے لئے منظور کی ہے۔ اس موقع پر وزیر زراعت پنجاب ملک نعمان احمد لنگڑیال نے ہدایات جاری کرتے ہوئے کہا کہ محکمہ زراعت ان اشیائے ضروریہ کی دستیابی اور ریٹ کی مانیٹرنگ کے انتظامات بھی کرے اور اس ضمن میں سیکرٹری مارکیٹ کمیٹی کو اس عرصہ کے دوران پرائس مجسٹریٹ کے اختیارات دینے کیلئے محکمہ زراعت صوبہ بھر کے ڈپٹی کمشنرز کو آگاہ کرے گا۔ سیکرٹری زراعت پنجاب واصف خورشید نے اس موقع پر کہا کہ تمام ملازمین اس بابرکت مہینے میں عوام الناس کی خدمت کریں۔ کسی بھی قسم کی شکایت پر قانون کے مطابق سخت کارروائی عمل میں لائی جائے گی۔

☆☆☆☆☆